

EXTERIUS

EPIGRAMMI

GISLERO

1993

Riedituro papere e parole da Editerio Krayono

Ponferrada - Hispania

2006

Lakonike

*Quante plu kurt es la poemo,
tante plu por la meditemo
por longa pensi to es temo.*

Raupe

*Kand ol jadis quiete en kokono
ol plendis: mankas hik aero.
Diveninta papiliono
ol fugas pro timar danjero.*

Paradoxo

*Arbori havas stranja rezono:
li restas ya nud en la kolda sezono.*

Klareso

- "Pro quo vi sempre duras asertar
ke via lingvo es la maxim klar?"

- "Pro ke nur lin me povas komprenar."

Kompreneble

*- Quon vi pensas, kara Sioro,
pri linguo internaciona?
ka por ol vi havas favoro*

*- Certe no! to esus ne bona,
e me refuzas kun persisto.
(nam me ganas kom tradukisto).*

Komparo

*Sempre vi parolas pri desklozo:
ka vi pensas ke vi esas rozo?
Nu, vi bone stekez en memoro:
balde post desklozo velkas rozo.*

Questiono

*Tu, qua tante zelas, mea kar,
fervoroze por komuniki,
ditez nun a ni, se tu lo savas,
quon komunikinda do tu havas?*

Bruisili

*Totajorne sen cesar
askoltar mem dum voyaĵo
muzikacho bruisar,
a li donas avantajo:
lo impedas ya pensar.*

Reklamo

*Semblas ke nun la skopo di la vivo
lo es facar plu blanka la lesivo...
Kande sordid es la moral kustumi
on volas la neteso dil kustumi.*

Oblivio

- *Dices, pro quo tante tu drinkas?
en ebrioso tu sinkas.*
- *Lo esas por obliviar.*
- *Ma quo?*
- *Ne plus me povas memorar.*
- *Pro tante bone sucesar
takaze tu devas cesar.*

Difero

*Vi, faraoni, esis ridikuli
adorante sakra katuli,
ed anke vi, qui kun obstini
veneracas sakra bovini.
Ma ni, homi racional
esas fortuneze ne tal:
ni en nia luxoz abundi
dortotas nia sakra lundj.*

Justifiko

*Vi ne blamez mea mestiero,
omna homi ya sur nia tero
mustas laborar por viv-existo.
(tale dicis exekutisto).*

Skeptikeso

Skolomastro:

*- Skolani, vi sempre dicez lo ver,
e bone memorez ke le sincer
eniras omnube...*

Skolano:

- Mem en karcer!

Ad aktorino

*- Duadeketri yari ! Tante yun
yen ke tu publisas ja nun
"Historio di mea vivo".*

*- Yes, e pro tre bona motivo,
nam pos dek yari, ho ve !
Nulu memoros pri me.*

Masko

*L'antiqua aktori pos la teatraĵo
deprenis la maskilo del vizaĵo;
por le moderna plu hard es la tasko,
nam lia tota vivo esas masko.*

Tradicioni

*La bon tradiciojn ancestral
tre meritas nia respekto
ed al ili ni grantas homaĵi.*

*Ma lor lia nasko to esis ne tal,
nam pri ili oni havis suspekto
pro esar danĝeroz novaj.*

Pri radiki

*Sempre tu serchas tua radiki,
ka tu vol trovar justifiki?*

*Lasez la radiki al planti:
homi esas nul vejetanti.*

*To quo importas es ne l'origino,
to es la skopo di tua destino.*

Eko

*Homaro, dicis l' old ermito, tre tu kuras
sen suciar vers quo tu aventuras.*

De tua hasto, qua es la defino?

Sembris ke l' eko quik respondis: fino.

Ad avan !

*Ni es sur bordo dil abismo,
ma ne darfes retropezar;
kom adepti dil progresismo,
Kuraje ! Ad avan ! Por progresar !*

Dubito

*Kontra l' opreseri kun klamadi
ofte tu defilas sur la stradi;
kad al opresato dil vilajo
tu sokuras kun egal kurajo ?*

Quidam tolero

- *En skolo nun ni havas kurso pri tolero.*
- *Quo esas to?*
- *Pensar segun lia prefero.*
- *E kando on pensas per judiko qua diferas?*
- *Celar lo es prudenta; ton li ne toleras.*

A shovinisto

*- Pro quo vi duras aprobar ta lando
malgre la kulpi dil statal komando?*

- Pro ke me naskis ibe.

*- Yen egardo
por loko, qua dependis de hazardo!*

A politikisto

*Por l' integreso di ta lando
tu luktas kun multa fervori;
ma kad es integra la stando
di tua propra mori ?*

Hipokriti

*Ni esas la vinkinti dil milito
nam di la yuro ni esas championi:
la vinko rekompensas al merito!*

*To sonas ya plu bele en la kansonj
kam agnoskar sen tala fanfaronj:
nam ni havis plu multa kanonj.*

Homala yuri

*- Vi lasas ta gento esar masakrata,
ka ni darfes savar la motivo?*

*- L' afero es tre komplikata,
ni ne vol riskar nia vivo,
ma ni tamen es akurata
por a li adportar nutrivo.*

Internaciona komerco

*Me probis komprenar ma pro esar naivo
ne povis deskovrar la sekreta motivo
pro quo, dum ke sur tero mankas la nutrivo
like on interdiktas la kultivo.*

Bon informo

*- Bone ! Tandem yen nova skandalo !
Ni ne mustos klozar la butikoj.*

*Tale dicis kun simpla logiko
la patrono dil ĵurnalo.*

Tigro ek papero

*"Papera tigro" esis amuziv imajo
pri adverso, qua povas agar nul damaĵo.
Eventas tamen, ke artiklo sur papero
plu kam kruela tigro es mortal danĵero.*

Falio

*Kande Vereso, tote nuda
ek sua puteo vol ekirar,
jurnalisti subite pruda
adkuras por lun vestizar.
Ma la paperi esas kruda :
el preferas desaparar.*

Inter yuristi

*- Lo es tote kontre lego,
di la yuro to es nego!*

*- Nu, un dicez, kar kolego,
respondant a me loyale,
ti qui facis ita lego,
ka li facis ol legale?*

Changebla vorti

*Atencez ! Ti qui esis "le rebel",
pro ke li vinkis, es nun "le fidel",
e l' ex-fideli esas en karceri:
lin on akuzas quale trahizeri.
La vorti chanjas segun la suceso:
yen to, quon li nomizas: legaleso.*

Ad advokato

*Defensar vidvino ed orfani
meze dil shikani
di la proceduro,
lo es nun plezuro
...se nur pagos l' asekuro.*

En tribunalo

*Vu grantez indulgo por mea kliento,
nam ta kompatindo ya esas demento,
e yen por pruvar lo: il havis la penso
(adverso:)*

...ke tun il selektis por sua defenso!

Uzurpo

- Ho ve, Yusteso, vertuosa Damo,
a tu li ofte facas mala famo,
nam li asertas, ke tu lin incitas
kand a kruel punisi li ecitas.

- Certe, me bone savas, ke megero
di mea nomo esas uzurpero:
el celas sua propria leda vorto,
qua esas "Venjo", signo ya di morto.

Nostalgio

- Vere semblas, kar poeto,
ke tu agas mi-rideto
deskourante nov inspiro
por epigramal satiro.

- Tamen anke kun reĝreto,
ke sur la homal planeto
ve! trovasas tanta temi
por ironiaz poemi.

Al poeto

- Dices: ¿ad es tua kustumo
en galo trempar tua plumo?

- Tu memorez, ke galo es
por la korpo neces
ed anke por mental saneso.

- Certe, ma sen eceso.